



توحیدی گروہ سے مراد

السلام علیکم ورحمۃ اللہ وبرکاتہ

سوال: جناب توحیدی گروہ سے کون لوگ مراد ہیں؟ اور ان کے مسلک اہلحدیث سے کیا اختلافات ہیں؟ کیا یہ مسلمانوں ہی کا ایک گروہ ہے یا ان کے متعلق ہماری رائے کچھ اور ہونی چاہیے؟

الجواب بعون الوهاب بشرط صحیح السؤال

!و علیکم السلام ورحمۃ اللہ وبرکاتہ

!الحمد للہ، والصلوة والسلام علی رسول اللہ، أما بعد

اس گروہ کے کسی رکن سے میری بالمشافہ ابھی تک بات نہیں ہو سکی البتہ ہمارے ایک دوست محترم عابد الہی صاحب مدرس جامعہ اسلامیہ المعهد العالی مرید کے کچھ مناظرے ان کے اراکین سے ہوتے رہے ہیں ان میں سے ملنے والی معلومات کے مطابق توحیدی گروہ کے متعلق کچھ اس طرح ہے: گوجرانوالہ کے قریب سادھو کی قصبہ کارہانسی الملب جو کہ اہلحدیث تھا اور وہ جماعت المسلمین کا رکن تھا۔ لاہور سوڈوال میں رہائش پذیر بزرگ ڈاکٹر شجاع اللہ کے ساتھیوں میں سے تھا۔ جب یہ لوگ جماعت المسلمین سے علیحدہ ہوئے تو فکری اختلافات کی وجہ سے مختلف گروپوں میں تقسیم ہو گئے۔ ڈاکٹر شجاع اللہ لاہور میں اور الملب توحیدی سادھو کی میں اپنی فخر شائع کرنے میں مصروف ہیں۔ ان کے نظریات میں طاغوت سے براءت، شاہ ولی اللہ جیسے بزرگ کہ جن کی کتابوں میں کوئی عقیدہ سے متعلق قابل اعتراض تحریریں ہیں ان کی تکفیر قرآنی تعویذ کے شرکیہ ہونے کا مسئلہ جیسے اختلافات ہیں اور اہلحدیث سے انہی معاملات سے تشدد میں فرق ہے۔ الملب توحیدی کی فخر کے حاملین کو توحیدی کہتے ہیں۔

وبالہ التوفیق

محدث کمیٹی

محدث فتویٰ